



## जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

### जयपुर जिला वृत्त में विद्युत चौपाल का आयोजन 20 मार्च को

जयपुर, 19 मार्च। ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही त्वरित समाधान के लिए जयपुर जिला वृत्त में 33/11 के.वी. के 21 उप-केन्द्रों पर मंगलवार 20 मार्च, 2012 को विद्युत चौपाल का आयोजन किया जाएगा।

जयपुर जिला वृत्त के अधीक्षण अभियन्ता श्री एस. के. सौंखिया ने बताया कि मंगलवार 20 मार्च, 2012 को 33/11 के.वी. उपकेन्द्र नायला, कालवाड़, रायसर, अणतपुरा, डाबला खुर्द, लदाना, कोटखावदा, बेगस, बिहारीपुरा, मानपुरा मांचेड़ी, नांगल-गोविन्द, मुण्डौता, अमरसर, फुलेरा, लूनियावास, रामजीपुरा, सेवा, खोरालाड़खानी, कुहाड़ा, कोटपूतली एवं राजनौता उप केन्द्रों पर विद्युत चौपाल आयोजित की जाएगी।

उन्होंने बताया कि माह के प्रत्येक मंगलवार को निर्धारित सब-स्टेशनों पर आयोजित होने वाली विद्युत चौपालों में बिजली कनेक्शन, शिफ्टिंग, लोड बढ़ाने, मीटर, विद्युत बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा संभव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

श्री सौंखिया ने बताया कि उपभोक्ताओं को शिकायत दर्ज कराने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है।

प्रेस विज्ञप्ति संख्या- 289/2012